



കേരള സർക്കാർ

സംഗ്രഹം

തദ്ദേശ സ്വയംഭരണ വകുപ്പ് - കോട്ടയം ജില്ല - നീണ്ടൂർ ഗ്രാമപഞ്ചായത്ത് - 2012-13 വർഷത്തെ സംസ്ഥാന ഓഡിറ്റ് വകുപ്പ് റിപ്പോർട്ട് - ഖണ്ഡിക 3(5) പ്രകാരം തടസ്സപ്പെടുത്തിയ 39285/- (മുപ്പത്തിയൊൻപതിനായിരത്തി ഇരുനൂറ്റി എൺപത്തിയഞ്ച് രൂപ മാത്രം) രൂപയ്ക്ക് സർക്കാർ സാധൂകരണം നൽകി ഉത്തരവ് പുറപ്പെടുവിക്കുന്നു.

തദ്ദേശ സ്വയംഭരണ (എ ബി) വകുപ്പ്

സ.ഉ (സാധാ)നം. 195/18/തസ്വഭവ.

തിരുവനന്തപുരം, തീയതി:22/01/2018

- പരാമർശം:-
- 1) പഞ്ചായത്ത് ഡയറക്ടറുടെ 04/07/2016-ലെ എം3-17708/16 - നമ്പർ കത്ത്.
 - 2) സംസ്ഥാന ഓഡിറ്റ് വകുപ്പ് ഡയറക്ടറുടെ 18/09/15-ലെ എൽ.എഫ്.9097/പി.റ്റി1/2015 നമ്പർ കത്ത്.
 - 3) പഞ്ചായത്ത് ഡയറക്ടറുടെ 29/06/16-ലെ എം3-16568/15 നമ്പർ കത്ത്.

ഉത്തരവ്

കോട്ടയം ജില്ലയിലെ നീണ്ടൂർ ഗ്രാമപഞ്ചായത്തിന്റെ 2012-13 വർഷത്തെ ഓഡിറ്റ് റിപ്പോർട്ട് ഖണ്ഡിക 3-5 പ്രകാരം, പൊതുവിഭാഗം ഗുണഭോക്താക്കൾക്ക് വീട് മേൽക്കൂര പുനരുദ്ധാരണം എന്ന പദ്ധതിയിൽ സബ്സിഡി മാർഗ്ഗരേഖയിൽ സൂചിപ്പിച്ചിട്ടില്ലാത്ത ഇനങ്ങൾക്ക് സബ്സിഡി നൽകിയ ഇനത്തിൽ (ഗുണഭോക്താക്കൾ മേൽക്കൂര നിർമ്മാണത്തിന് അനുബന്ധമല്ലാത്ത പ്രവൃത്തികൾക്കായി തുക ചെലവഴിച്ചു) ചെലവഴിച്ച 39285/-രൂപ (മുപ്പത്തിയൊൻപതിനായിരത്തി ഇരുനൂറ്റി എൺപത്തിയഞ്ച് രൂപ മാത്രം) തടസ്സപ്പെടുത്തിയിരുന്നു. ഈ വിഷയത്തിൽ സർക്കാർ സാധൂകരണം നൽകുന്നതിനായി 05/03/2015 ലെ 25-ാം നമ്പർ ഗ്രാമപഞ്ചായത്ത് കമ്മിറ്റി തീരുമാനം, ഓഡിറ്റ് പരാമർശത്തിന്റെ പകർപ്പ്, ജില്ലാതല ഓഡിറ്റ് മോണിറ്ററിംഗ് കമ്മിറ്റി ശുപാർശ എന്നിവ സഹിതം പരാമർശം (1) പ്രകാരം സർക്കാരിൽ അപേക്ഷ നൽകിയിട്ടുണ്ട്. ഓഡിറ്റ് റിപ്പോർട്ടിൽ തടസ്സപ്പെടുത്തിയ തുക ചെലവഴിക്കേണ്ടി വന്ന സാഹചര്യം പഞ്ചായത്ത് ഭരണസമിതി തീരുമാനത്തിൽ വ്യക്തമാക്കിയിട്ടുണ്ട്.

2. ഓഡിറ്റ് ഖണ്ഡികയിൽ പരാമർശിച്ച 7 ഗുണഭോക്താക്കളും ഭവന പുനരുദ്ധാരണത്തിനു വേണ്ടിയാണ് തുക ചെലവഴിച്ചതെന്നും, തദ്ദേശ സ്വയംഭരണ വകുപ്പ് ഓവർസിയറുടെ മൂല്യനിർണ്ണയ സർട്ടിഫിക്കറ്റിന്റെ അടിസ്ഥാനത്തിലാണ് തുക നൽകിയിട്ടുള്ളതെന്നും പദ്ധതിനിർവ്വഹണത്തിൽ പാഴ്ച്ചെലവുണ്ടായിട്ടില്ലെന്നുമുള്ള പഞ്ചായത്ത് കമ്മിറ്റിയുടെ വിശദീകരണം പരിഗണിച്ചും, ജില്ലാ ഓഡിറ്റ് മോണിറ്ററിംഗ് സമിതിയുടെയും പഞ്ചായത്ത് ഡയറക്ടറുടെയും അനുകൂല ശുപാർശ പരിഗണിച്ചും സബ്സിഡി മാനദണ്ഡങ്ങൾക്ക് വിരുദ്ധമായി ചെലവഴിച്ച തുകയ്ക്ക് സാധൂകരണം നൽകുന്നതിൽ സർക്കാരിന് ഉചിതമായ തീരുമാനമെടുക്കാമെന്ന് സംസ്ഥാന ഓഡിറ്റ് വകുപ്പ് ഡയറക്ടർ പരാമർശം(2) പ്രകാരം സർക്കാരിനെ അറിയിച്ചിട്ടുണ്ട്.

3. നീണ്ടൂർ ഗ്രാമപഞ്ചായത്തിന്റെ 2012-13 വർഷത്തെ പ്രോജക്ട് നമ്പർ.60 "മേൽക്കൂരപുനരുദ്ധാരണം" എന്ന പേരിലാണ് ഉൾപ്പെടുത്തിയിരുന്നതെങ്കിലും ഭവന പുനരുദ്ധാരണമെന്ന ലക്ഷ്യം മുൻനിർത്തിയാണ് പ്രോജക്ട് നടപ്പിലാക്കിയതെന്നും, ഒരിക്കൽ ഉൾപ്പെടുത്തിയ പേര് വ്യത്യാസപ്പെടുത്താൻ പ്രോജക്ട് ഡിവിഷനിൽ പോലും സാധിക്കുമായിരുന്നില്ലെന്നും പ്രോജക്ടിന്റെ ഉൾക്കുറിപ്പുകളിൽ ഭവനപുനരുദ്ധാരണ മെന്നാണ് ചേർത്തിരിക്കുന്നതെന്നും പരാമർശം(3) പ്രകാരം പഞ്ചായത്ത് ഡയറക്ടർ സർക്കാരിനെ അറിയിച്ചിട്ടുണ്ട്. പ്രോജക്ടിന്റെ പേരിൽ വന്ന പിഴക്കുമുലമുണ്ടായ ആശയക്കുഴപ്പമാണ് ഓഡിറ്റ് തടസ്സത്തിനു കാരണമായതെന്നും പഞ്ചായത്ത് ഡയറക്ടർ വിശദീകരിച്ചിട്ടുണ്ട്.

4. സർക്കാർ ഇക്കാര്യങ്ങൾ വിശദമായി പരിശോധിച്ചു. മേൽക്കൂര പുനരുദ്ധാരണം എന്ന പേരിലാണ് പ്രോജക്ട് നടപ്പിലാക്കിയതെങ്കിലും ടി പദ്ധതിയുടെ ഭൗതിക ലക്ഷ്യം ഭവനപുനരുദ്ധാരണമാണെന്നതു കണക്കിലെടുത്തും പ്രോജക്ടിന്റെ പേര് ചേർക്കുന്നതിലുണ്ടായ പിഴക്കാണ് ആശയക്കുഴപ്പത്തിനു കാരണമായതെന്ന വാദം പരിഗണിച്ചും, സംസ്ഥാന ഓഡിറ്റ് വകുപ്പ് ഡയറക്ടറുടെയും ജില്ലാ ഓഡിറ്റ് മോണിറ്ററിംഗ് സമിതിയുടേയും അനുകൂല ശുപാർശയുടേയും അടിസ്ഥാനത്തിൽ കോട്ടയം ജില്ലയിലെ നീണ്ടൂർ ഗ്രാമപഞ്ചായത്തിന്റെ 2012-13 വർഷത്തെ ഓഡിറ്റ് റിപ്പോർട്ട് ഖണ്ഡിക 3-5 പ്രകാരം തടസ്സപ്പെടുത്തിയ 39285/-രൂപ (മുപ്പത്തിയൊൻപതിനായിരത്തി ഇരുനൂറ്റി

എൺപത്തിയഞ്ച് രൂപ മാത്രം)യുടെ ചെലവിന് സർക്കാർ സാധൂകരണം നൽകി ഉത്തരവ് പുറപ്പെടുവിക്കുന്നു.

ഗവർണ്ണറുടെ ഉത്തരവിൻ പ്രകാരം,

സന്തോഷ്.വി.എസ്.

അണ്ടർ സെക്രട്ടറി,

സംസ്ഥാന ഓഡിറ്റ് വകുപ്പ് ഡയറക്ടർ, തിരുവനന്തപുരം

പഞ്ചായത്ത് ഡയറക്ടർ, തിരുവനന്തപുരം

ലോക്കൽ ഫണ്ട് ഓഡിറ്റ് ഡെപ്യൂട്ടി ഡയറക്ടർ, കോട്ടയം


പഞ്ചായത്ത് ഡെപ്യൂട്ടി ഡയറക്ടർ, കോട്ടയം

സെക്രട്ടറി, നീണ്ടൂർ ഗ്രാമപഞ്ചായത്ത്, കോട്ടയം

ഇൻഫർമേഷൻ കേരള മിഷൻ, തിരുവനന്തപുരം (സർക്കാർ വെബ്സൈറ്റിൽ പ്രസിദ്ധീകരിക്കുന്നതിനായി)

സ്റ്റോക്ക് ഫയൽ, ഓഫീസ് കോപ്പി

ഉത്തരവിൻ പ്രകാരം


സെക്ഷൻ ഓഫീസർ